

14th July 1962]

**திரு. முனு-ஆதி :** மேய்கால் புறம்போக்கு நிலங்கள் பஞ்சாயத்துக் களிடமும், பஞ்சாயத்து யூனியன்களிடமும் ஒப்படைக்கப்பட்டிருக்கின்றன என்று கனம் அமைச்சர் அவர்கள் கூறினார்கள். இதில்தான் இன்னும் பஞ்சாயத்துக்களுக்கும் கிராம அதிகாரிகளுக்கும் சிக்கல் நிறைந்திருக்கிறது. அதைப் பஞ்சாயத்துக்கள் எடுத்துக்கொண்டு பராமரிப்பதற்கு அதிகாரம் இல்லை. யார் யாரோ இடையிலே இருப்பவர்கள் புகுந்து அந்த இடங்களில் கொட்டகை போட்டுக்கொண்டிருக்கிறார்கள். ஆகவே, இந்த மேய்க்கால் புறம்போக்கு நிலங்களைப் பஞ்சாயத்துக்களிடம் உடனடியாக ஒப்படைப்பதற்கு வேண்டிய முயற்சிகளை அரசாங்கம் எடுப்பார்களா?

**கனம் திரு. பூ. கக்கன் :** எனக்கு வந்த தகவல் என்னவென்றால், இந்தப் புறம்போக்கு நிலங்களைப் பஞ்சாயத்து போர்டில் உள்ளவர்கள் அவர்கள் இஷ்டப்பட்டவர்களுக்கு விசேஷ சலுகை காட்டி, அவர்களிடம் கொடுக்கிறார்கள் என்பதுதான். ரொம்ப நாட்களாக அனுபவித்து வரும் ஏழைகளுக்குப் பாதகம் இல்லாமல் செய்யவேண்டும் என்றுதான் அரசாங்கம் நினைக்கிறது.

### Village officers

\* 306-G Q.—**SRI R. S. VEERAPPA CHETTIAR :** Will the Hon. the Minister for Public Works be pleased to state—

(a) the exact status of the village officers; and

(b) whether they are treated as Government servants or honorary officers?

**THE HON. SRI V. RAMAIAH :** (a) and (b) The village officers in this State, excepting the transferred personnel in Kanyakumari district and the Shencottah taluk of Tirunelveli district, are regarded as part-time Government servants. The Village Officers in Shencottah taluk of Tirunelveli district and in the Kanyakumari district are full-time Government servants.

### குண்டாறு (அணைக்கட்டுதல்)

\* 306 ஏ கேள்வி:—**திரு. பி. முருகையன் :** கனம் விவசாய அமைச்சர்தயவு செய்து கீழ்க்கண்ட கேள்விக்குப் பதிலளிப்பாரா—

புதுக்கோட்டைப் பகுதியில் உள்ள குண்டாற்றில் அணைக்கட்டத் திட்டம் உண்டா?

**THE HON. SRI P. KAKKAN :** No, Sir.

**திரு. பி. முருகையன் :** இந்த ஊரில் தற்சமயம் மண் அணை இருந்து, அதன் மூலம் இரண்டு ஏரிகளுக்குத் தண்ணீர் பாய்ச்சப்பட்டு, விவசாயம் நடைபெறுகிறது. இந்த மண் அணையைக் கல்லணையாக மாற்றி அமைக்க வழி செய்வார்களா என்று அறிய விரும்புகிறேன்.

**கனம் திரு. பூ. கக்கன் :** இந்த மாதிரி அணை கட்டலாம் என்று யோசனைபண்ணி ஏற்கனவே பரிசீலனை பண்ணியிருக்கிறார்கள். அதற்கு ரூ. 75,000 செலவு ஆகும் என்று கணக்குப் போட்டு இருக்கிறார்கள். ஆனால், ஆயக்கட்டுதாரர்கள் 'பெட்ரமெண்டு லெவி' கொடுக்காததால், இது கைவிடப்பட்டது.

தாலுகா ஆபீசர்களுக்குப் பொது ஜனத் தொடர்பு அதிகாரி

\* 306 ஐ கேள்வி:—**திரு. எம். எஸ். செல்வராஜன் :** கனம் பொதுப் பணித் துறை அமைச்சர் தயவுசெய்து கீழ்க்கண்ட கேள்விக்குப் பதில் அளிப்பாரா—



[14th July 1962

தாலுக்கா ஆபீஸ்களில் பொதுஜனங்களின் செளகரியத்திற்காக பொது ஜனத் தொடர்பு அதிகாரி (Public Relations Officer) ஒருவரை நியமிக்கும் உத்தேசம் இருக்கிறதா?

THE HON. SRI V. RAMAIAH : No, Sir.

**திரு எம். எஸ். செல்வராஜன் :** அரசாங்கத்தில் கிடைக்கக்கூடிய உதவிகளை கிராம ஜனங்கள் பெற்றுக்கொள்ளுவதற்கு ஏற்ற இடம் தாலுக்கா ஆபீஸ்தான் என்ற நிலைமையில், அங்கே இருந்து வரக்கூடிய சிரமங்கள் அரசாங்கத்தின் கவனத்திற்கு வந்திருக்கின்றனவா? அப்படி அரசாங்கம் இந்தச் சிரமங்களை உணர்ந்திருந்தால், அவைகளை நிவர்த்தி செய்வதற்கு இந்த வழியைத் தவிர வேறு என்ன வழியைப் பின்பற்ற நினைக்கிறார்கள்?

**கனம் திரு. வி. ராமைய்யா :** அந்தச் சிரமங்களைத் தவிர்க்க வேண்டுமென்றால், வெறுமனே தகவல் கொடுக்கக்கூடிய அதிகாரிகளை நியமனம் செய்துவிட்டால் போதாது. இரண்டொரு அலுவலகங்களை நானே சமீபத்தில் நேரில் போய்ப் பார்த்தேன். அங்கு ஏராளமான அதிகாரிகள் வேலை பார்க்கக்கூடிய இடங்களைப் பார்த்ததிலே கொஞ்சம் கஷ்டமாகத் தான் இருக்கிறது. அவர்களுக்குப் போதுமான வசதியுள்ள நல்ல இடங்களை அமைத்துக் கொடுக்கவேண்டும் முதலில். அப்பொழுதுதான் அவர்கள் தங்கள் வேலையைத் துரிதமாகச் செய்வதற்கு அனுசூலமாக இருக்கும். அதோடுமட்டுமல்லாமல் அங்கு பல காரியங்களுக்காக வருகின்ற பொது மக்களுக்கு வசதியாகத் தங்கியிருப்பதற்கு இடமெல்லாம் தேவைப்படுகிறது. இதைக் கொஞ்சம் தீவிரமாகப் பரிசீலனை செய்யவேண்டும். அதே நேரத்தில் மக்களுக்கு அதிகமாக சேவை செய்வதற்குப் புது அமைப்புகள் ஏற்பட்டுக்கொண்டிருக்கின்றன. தேசிய விஸ்தரிப்புத் திட்ட வேலைகள், அதோடு அல்லாமல், கூட்டுறவு அடிப்படையில் கடன் கொடுக்கக்கூடிய பெரிய பொறுப்பை 'புல் பைனான்ஸ் ஸ்கீம்' அடிப்படையில் ஏற்றுக்கொண்டிருக்கிறார்கள். இது ஒரு பெரிய பிரச்சனையாக இருக்கக்கூடிய காரணத்தினால், இதைவல்லாம் மனத்தில் இறுத்தி, தாலுக்கா அலுவலகங்களில் எவ்வித மாறுதல்கள் செய்யவேண்டுமென்பதில் ஒரு முடிவுக்கு வரவேண்டும். அதற்குக் கொஞ்சம் காலம் பிடிக்கும் என்று நினைக்கிறேன்.

**திரு எம். எஸ். செல்வராஜன் :** தனியாக ஒரு அதிகாரி போட்டு, இந்த அலுவலகங்களுக்கு வருகிறவர்களை உபசரிப்பதற்கு இல்லாவிட்டால் கூட, ஆங்காங்கு பணியாற்றிவரக்கூடிய அதிகாரிகள் வருகிறவர்களிடம் ஆர அமரப் பேசி, அவர்களுக்கு நல் வார்த்தை சொல்லி, வேலைகளைக் கவனிப்பதற்குத் தகுந்த தாக்கீதை அரசாங்கம் அனுப்புமா?

**கனம் திரு. வி. ராமைய்யா :** தாக்கீது பிறப்பிப்பதில் ஒன்றும் கஷ்டமில்லை. நானே நேரில் ஒன்றிரண்டு காரியாலயங்களைப் பார்த்திருக்கிறேன். இன்னும் சில காரியாலயங்களை நேரடியாகப் பார்த்த பிறகு, அவர்களுக்கு வேண்டிய வசதிகளை அதிகமாகச் செய்து கொடுத்து, பொதுமக்களோடு சுமுகமாகப் பழகுவதற்கு வேண்டிய சூழ்நிலையை உண்டுபண்ணவேண்டும். அதற்குவேண்டிய முயற்சிகளை நான் இப்பொழுது எடுத்துக்கொண்டு வருகிறேன்.

**திரு கோ. சி. மணி :** மின்சார அபிவிருத்தி அடைந்திருக்கிறதென்று அரசாங்கம் கூறுகிற இந்த நேரத்தில், சில தாலுக்கா அலுவலகங்களில் மின்சார விஸ்தரிப்பு கொடுக்கப்படாமல் இருப்பதனால், 'அரிக்கேன்' லைட்டுகளை வைத்துக்கொண்டு இரவு பகலாக வேலை செய்கிறார்கள். அப்படிப்பட்ட அலுவலகங்களுக்கு மின்சார வசதி அளிப்பதற்கு அரசாங்கத்திற்கு உத்தேசம் உண்டா?

**கனம் திரு. வி. ராமைய்யா :** இதுவரைக்கும், தாலுக்கா ஆபீஸ் இன்னும் மற்றக் காரியாலயங்களுக்கும் மின்சாரம் விஸ்தரிப்பு கொஞ்சம் தாமதமாகிவிட்டது. இதப்போன்ற காரியாலயங்களில் வேலை நல்ல முறையில் துரிதமாக நடக்கவேண்டுமென்றால், துரிதமாக மின்சார விஸ்தரிப்பு செய்து கொடுக்க வேண்டியதுதான் என்ற முறையில், இம்மாதிரி எவ்



14th July 1962]

கெங்கே தாலுகா ஆபீஸ் கட்டடங்களில் மின்சார விஸ்தரிப்பு இல்லை என்பதற்கு புள்ளிலிவரம் சேகரித்துக்கொண்டிருக்கிறோம். அதுபற்றித் துரிதமாக நல்ல முடிவுகள் எடுக்கப்படும்.

**திரு. மீ. கலியாணசுந்தரம் :** தாலுகா ஆபீஸ்களுக்குப் போகும் பொதுமக்களை உபசரிப்பதற்கு அதிகாரிகளை நியமிப்பது ஒரு பக்கம் இருக்க, அங்கே போகக்கூடிய பொதுமக்கள் நீண்ட நேரம் காத்திருக்கக் கூடிய அவசியம் இருப்பதால், அவர்கள் தங்குவதற்கு வசதியாக உள்ள இடம் ஆங்காங்கே அமைக்கப்படுமா ?

**கனம் திரு. வி. ராமையா :** இப்பொழுது ஒன்றும் பொதுமக்களை உபசரிப்பதற்கு அதிகாரிகளை நியமனம் செய்யப்போவதில்லை. நான் நேரில் போய் இன்னும் சில தாலுகா ஆபீஸ்களைப் பார்த்த பிறகு, பொது மக்கள் வசதியாகத் தங்கி, தங்களுடைய வேலைகளை முடித்துக்கொள்வதற்கு வேண்டிய ஏற்பாடுகள் செய்ய முயற்சி எடுக்கவேண்டும். அதோடு கூட, அந்த ஆபீஸ்களில் செயல்படக்கூடிய குமாஸ்தாக்களும் மற்றவர்களும் தங்களுடைய கடமைகளைச் சரியாகச் செய்வதற்கு வேண்டிய ஒரு நல்ல சூழ்நிலை ஏற்படவேண்டும். இப்பொழுது தாலுகா ஆபீஸ் கட்டடங்களைப் போய்ப் பார்த்தால், அங்கே அதிகமான எண்ணிக்கையில் அதிகாரிகள் செயல்பட்டுக்கொண்டிருக்கிறார்கள். எங்கேயாவது கொஞ்சம் இடம் இருந்தால், அங்கே ஒரு மேஜை நாற்காலியைப் போட்டுக்கொண்டு உட்கார்ந்து கொள்ளுகிறார்கள். (திரு. மீ. கலியாணசுந்தரம் : வராந்தாவில் கூட) வராந்தாவையும் கணக்கில் சேர்த்துத்தான் பேசுகிறேன். அந்த இடங்களில் எல்லாம் இருக்கக்கூடிய கஷ்டங்களை எல்லாம் போக்க முயற்சி எடுத்துக் கொண்டு, இதை ஒரு பெரிய திட்டமாகப் பரிசீலனை செய்யவேண்டுமென்பதுதான் என்னுடைய முழு ஆசை.

**துர்வாரி, சிரமைத்தல் திட்டம் (திருநெல்வேலி மாவட்டம்)**

\* 306 ஓ கேள்வி:—**திரு. எம். எஸ். செல்வராஜன் :** கனம் விவசாய அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா :— 9-30 a.m.

(அ) திருநெல்வேலி ஜில்லாவில் மசிட்புங்-கம்-ரிக்களமேஷன் (Desilting cum-Reclamation) திட்டத்தின்கீழ் 1961-62-ல் எடுத்துக் கொள்ளப்பட்ட திட்டங்கள் எவை ?

(இ) 1962-63-ல் என்னென்ன திட்டங்கள் மேற்கொள்ளப்படும் ?

THE HON. SRI P. KAKKAN : (a) Sir, None.

(b) The Chief Engineer's proposals for desilting of Peikulam tank are under scrutiny of the Board of Revenue Food Production. The scheme will be taken up for execution after the Government approve of it on receipt of the Board's report. Steps are being taken to investigate and execute more works during 1962-63 in respect of which no precise information could be given at this stage.

**திரு. எம். எஸ். செல்வராஜன் :** இந்த ஜில்லாவில் மசிட்புங்-கம்-ரிக்களமேஷன் திட்டத்தின்கீழ் எடுக்கப்பட்டுள்ள பல்வேறு வேலைகளைக்கூட இந்தப் பேய்க்குளம் திட்டத்தைப்பரிசார்த்தமாக நடத்திப் பார்த்த பின்னர் தான் நடத்துவதாக இருப்பதன் காரணத்தால், மூன்று லட்ச ரூபாய்க்கு மேற்பட்ட இந்தத் திட்டத்தை அவசரமாக நிறைவேற்றி, மற்றத் திட்டங்களுக்கும் வழிவகை செய்வதற்கு அரசாங்கம் தீவிரமாக ஏற்பாடு செய்யுமா?

**கனம் திரு. பூ. கக்கன் :** அரசாங்கம் தீவிரமாகத்தான் ஏற்பாடு செய்துவருகின்றது. ஆயக்கட்டுதாரர்கள் உதவித் தொகை கொடுத்து வருகிறார்கள். ரெவின்யூ போர்டிலிருந்து பதில் வந்த பிற்பாடு திட்டம் எடுத்துக்கொள்ளப்படும்.

**கனம் சுபாநாயகர் :** கேள்விகள் முடிவடைந்தன.